

# Press Release by Ministry of Health and Family Welfare (14.03.2020)

March 14, 2020

## ആരോഗ്യ കുടുംബ ക്ഷേമ മന്ത്രാലയത്തിൽ നിന്നുള്ള വാർത്താക്കുറിപ്പ് ( 14.03.2020) മാർച്ച് 14, 2020

സർക്കാർ യാത്ര നിയന്ത്രണങ്ങൾ, വിമാനത്താവളങ്ങളിലും തുറമുഖങ്ങളിലും യാത്രക്കാരെ സ്ക്രീൻ ചെയ്യുന്നത്, വിസകൾ താൽകാലികമായി തടഞ്ഞു വയ്ക്കുന്നത് കൂടാതെ സെൽഫ് ക്വാറന്റൈൻ പോലുള്ള സമയ ബന്ധിതവും സക്രിയവുമായ ധാരാളം നടപടികൾ കോവിഡ് -19 ന്റെ പ്രതിരോധത്തിനും തടഞ്ഞു നിർത്തുന്നതിനും കൂടാതെ കൈകാര്യം ചെയ്യുന്നതിനുമായി സ്വീകരിച്ചിരുന്നു.

അധിക ക്വാറന്റൈൻ സൗകര്യങ്ങൾ കണ്ടെത്തുന്നത്, ഐസൊലേഷൻ വാർഡുകൾ രൂപപ്പെടുത്തുന്നത്, ആരോഗ്യ പ്രവർത്തകർ & ഡോക്ടർമാർ എന്നിവർക്ക് പരിശീലനം നൽകുന്നത്, മതിയായ ഉപകരണങ്ങൾ, PPEകൾ , മരുന്നുകൾ, മാസ്കുകൾ മുതലായവ ഉറപ്പാക്കുന്നത് എന്നിങ്ങനെയുള്ള നടപടികൾ എല്ലാ സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലും ശക്തിപ്പെടുത്തുകയുണ്ടായിട്ടുണ്ട്.

വിവിധ സംസ്ഥാനങ്ങളിൽ നിന്നുള്ള ചീഫ് സെക്രട്ടറിമാരുമായി സ്വീകരിച്ചിട്ടുള്ള പ്രവർത്തനങ്ങളും തയ്യാറെടുപ്പുകളും കാബിനറ്റ് സെക്രട്ടറി ഇന്ന് വിഡിയോ കോൺഫറൻസിലൂടെ വിലയിരുത്തുകയുണ്ടായി. മതിയായ എണ്ണം ഐസൊലേഷൻ വാർഡുകൾ, ക്വാറന്റൈൻ സൗകര്യങ്ങൾ വിപുലീകരിക്കുന്നതിനുള്ള ആവശ്യകത, തിരിച്ചറിഞ്ഞ രാജ്യങ്ങളിൽ നിന്നും വരുന്ന ആളുകൾ ശരിയായ മാർഗനിർദ്ദേശങ്ങൾക്കനുസരിച്ച് ക്വാറന്റൈൻ സ്വീകരിക്കുന്നത് ഉറപ്പു വരുത്തുന്നത് തുടങ്ങിയ പ്രതിരോധ-നിയന്ത്രണ നടപടികൾ ശക്തിപ്പെടുത്തണം എന്നദ്ദേഹം ആവർത്തിച്ചു പറഞ്ഞു കൂടാതെ പൊതുജനങ്ങളെ കോവിഡ് -19 സംബന്ധിച്ച് ബോധവൽക്കരിക്കുന്നതിനുള്ള ഘട്ടങ്ങളും അദ്ദേഹം വിലയിരുത്തി.

ലഭ്യതകുറവുകൾ , കരിഞ്ചന്ത എന്നിവ പരിശോധിക്കുന്നതിന്, ആവശ്യ വസ്തു നിയമം അനുസരിച്ച് 2020 ജൂൺ 30 ന് ഇന്ത്യൻ സർക്കാർ മാസ്കുകളും സാനിറ്റൈസറുകളും അവശ്യ വസ്തുക്കളായി പ്രഖ്യാപിച്ചിരുന്നു. അവശ്യ വസ്തു നിയമത്തിനു കീഴിൽ സംസ്ഥാനങ്ങൾക്ക് ഇതിന്റെ ഉത്പാദനക്ഷമത വർദ്ധിപ്പിക്കാൻ നിർമാതാക്കളോട് ആവശ്യപ്പെടാം, ഇത് വഴി വിതരണ ശൃംഖല സുഗമമാക്കാവുന്നതാണ്.

പകർച്ചവ്യാധി നിയമം 1897 പ്രകാരമുള്ള പകർച്ച വ്യാധി കൈകാര്യം ചെയ്യുന്നതിനുള്ള നിയമപ്രകാരമുള്ള സൗകര്യങ്ങളും ചില സംസ്ഥാനങ്ങൾ ഉപയോഗപ്പെടുത്തിയിട്ടുണ്ട്. ഈ നിയമത്തിനു കീഴിൽ സംസ്ഥാനങ്ങൾക്ക് നടപടികൾ സ്വീകരിക്കുന്നതിനായി ഏതൊരു വ്യക്തിയെയും സ്വീകരിക്കുകയോ ആവശ്യപ്പെടുകയോ പ്രോത്സാഹിപ്പിക്കുകയോ ചെയ്യാവുന്നതാണ് കൂടാതെ പൊതുജനങ്ങൾ സ്വീകരിക്കുന്നതിനുള്ള താൽക്കാലിക നിയന്ത്രണങ്ങൾ പൊതു അറിയിപ്പായി നൽകുകയും ചെയ്യാവുന്നതാണ്.

ദുരന്ത നിവാരണ നിയമ പ്രകാരം, സംസ്ഥാനങ്ങൾക്കും കേന്ദ്രഭരണ പ്രദേശങ്ങൾക്കും സംസ്ഥാന സർക്കാരിന്റേയും NHM ന്റേയും ഫണ്ടുകൾക്ക് പുറമെ സംസ്ഥാന ദുരന്ത പ്രതികരണ ഫണ്ടിൽ നിന്നും പണം സ്വീകരിക്കാവുന്നതാണ്. ഇത് സംബന്ധിച്ചുള്ള വിശദമായ നിർദ്ദേശങ്ങൾ സംസ്ഥാനങ്ങൾ/ കേന്ദ്ര ഭരണ പ്രദേശങ്ങൾ എന്നിവയ്ക്കായി ആഭ്യന്തര മന്ത്രാലയം പ്രഖ്യാപിച്ചിട്ടുണ്ട്.

ഇതിനു പുറമെ , കോവിഡ്-19 പരിശോധിക്കുന്നതിന് സൗകര്യമുള്ള ലാബുകളുടെ ആകെ എണ്ണം 52 ആയി വിപുലീകരിച്ചിരിക്കുന്നു

ഇതോടൊപ്പം തന്നെ, 30 വിമാനത്താവളങ്ങളിൽ നിന്നുള്ള 11,406 വിമാനങ്ങളിലായുള്ള 12,29,363 യാത്രക്കാരെ പരിശോധിച്ചിരുന്നു. കൂടാതെ, നിർദ്ദേശങ്ങൾ അനുസരിച്ച് രാജ്യത്തേക്ക് വരുന്ന എല്ലാ യാത്രക്കാരും ക്വാറന്റൈൻ നിർബന്ധമായി പാലിക്കുന്നതും നടപ്പിലാക്കിയിട്ടുണ്ട്.

ഇന്ന് വരെ രാജ്യത്ത് 84 സ്ഥിരീകരിച്ച കോവിഡ് -19 കേസുകളാണ് ഉള്ളത്, ഇവയിൽ 10 പേർ അസുഖം ഭേദമായി ഡിസ്ചാർജ്ജ് ചെയ്തതാണ്. ഇത്തരം കേസുകളുടെ സമ്പർക്കങ്ങൾ അന്വേഷിച്ചതിൽ നിന്നും 4000 പേരെ തിരിച്ചറിയുകയും ജാഗ്രത നിരീക്ഷണത്തിൽ ഉൾപ്പെടുത്തുകയും ചെയ്തിട്ടുണ്ട്. ഇത്തരം കേസുകളുടെ മറ്റു സമ്പർക്കങ്ങൾ കണ്ടെത്തുന്നതിനായുള്ള പരിശ്രമങ്ങൾ തുടർന്ന് കൊണ്ടിരിക്കുന്നു.

സർക്കാർ പുറത്തിറക്കിയ യാത്ര നിയന്ത്രണങ്ങളിൽ അത്യാവശ്യമല്ലാത്തുള്ള വിദേശ യാത്രകൾ ഇന്ത്യ പുറന്മാർ ഒഴിവാക്കേണ്ടതാണ് എന്നും ഉയർന്ന നിരക്കിൽ കേസുകളും മരണങ്ങളും റിപ്പോർട്ട് ചെയ്യുന്ന രാജ്യങ്ങളിലേക്ക് പോകാതിരിക്കണം എന്നും ആവർത്തിച്ചു പറയുന്നുണ്ട്. ഇന്ത്യയിലേക്ക് വരുന്ന എല്ലാ അന്താരാഷ്ട്ര യാത്രികരും തങ്ങളുടെ ആരോഗ്യം സ്വയം ശ്രദ്ധിക്കുകയും സർക്കാർ നിർദ്ദേശിച്ചതനുസരിച്ചുള്ള ചെയ്യേണ്ടവയും ചെയ്യരുതാത്തവയും പാലിക്കുകയും വേണം.

DISCLAIMER : This is an approximate translation. The original is available in English on MEA's website and may be referred to as the official press release.